

సంపాదకీయం

ప్రభాత సమీచారం
తెలంగాణ తెలుగు దినపత్రిక

ప్రధాని మోడీ విదేశీ పర్యటనల లెక్కే వేరప్పా!

సాధారణంగా దేశ ప్రధానిగా ఉన్న వారు విదేశీ పర్యటనలు చేస్తుంటారు. అదేమీ తప్పు కూడా కాదు. కానీ.. అదే పనిగా విదేశీ పర్యటనలు చేసే ప్రధానమంత్రిగా నరేంద్ర మోడీ దేశ చరిత్రలో నిలుస్తారు. ముచ్చటగా మూడోసారి ప్రధానమంత్రిగా వ్యవహరిస్తున్న ఆయన గతాన్ని చూస్తే.. అప్పుడప్పుడు అదే పనిగా విదేశీ పర్యటనల్ని చేస్తుండటం కనిపిస్తుంది. 2014లో ప్రధానిగా బాధ్యతలు చేపట్టిన నాటి నుంచి ఇప్పటివరకు ఆయన 90 విదేశీ పర్యటనలు చేశారు. మొత్తంగా 78 దేశాల్ని పర్యటించారు. భారత దేశ చరిత్రలో అత్యధిక దేశాల్లో పర్యటించిన ప్రధానమంత్రిగా నరేంద్ర మోడీ నిలుస్తారు. అత్యధికంగా అమెరికాను ఈ పదకొండేళ్ల సమయంలో పదిసార్లు పర్యటించటం విశేషం. ఆ తర్వాతి స్థానంలో ఫ్రాన్స్ (8సార్లు) వెళ్లారు. ఇప్పటివరకు 7సార్లు జపాన్.. రష్యా.. యునైటెడ్ అరబ్ ఎమిరేట్స్ ను సందర్శించారు. జర్మనీని ఆరుసార్లు.. చైనా.. నేపాల్.. సింగపూర్ దేశాల్ని ఐదుసార్లు.. బ్రెజిల్.. శ్రీలంక దేశాల్ని నాలుగుసార్లు పర్యటించారు. భూటాన్.. ఇండోనేషియా.. సౌదీ.. దక్షిణాఫ్రికా.. థాయిలాండ్.. యూకే.. ఉజ్బెకిస్తాన్ దేశాల్ని మూడుసార్లు పర్యటించగా.. అష్టనిస్తాన్, అర్జెంటీనా, ఆస్ట్రేలియా, బంగ్లాదేశ్, కెనడా, ఇటలీ, కజకిస్తాన్, లావోస్, కిర్గిజ్స్టాన్, మలేషియా, మాల్దీవులు, మారిషస్, మయన్మార్, ఖతార్, దక్షిణ కొరియా, స్విట్జర్లాండ్ దేశాల్ని రెండుసార్లు చొప్పున పర్యటించారు. ఇవి కాకుండా మరో 44 దేశాల్ని ఒక్కసారి చొప్పున పర్యటించిన రికార్డు మోడీ సొంతం. అంతెందుకు ఈ నెల 2 నుంచి 9 వరకు ఐదు (ఘనా, బ్రీనిడాడ్ అండ్ టొబాగో, అర్జెంటీనా, బ్రెజిల్, నమీబియా) దేశాల్లో పర్యటించిన సంగతి తెలిసిందే. పదకొండేళ్లు ప్రధానిగా ఉన్న మోడీ.. తాను చేసిన సుదీర్ఘ విదేశీ పర్యటనల్లో ఇదొకటిగా నిలిచింది. ఈ టూర్ లో ఆయన రెండు ఖండాల్ని సందర్శించారు. ప్రధాని హొదాలో మోడీ ఒకే పర్యటనలో ఐదు దేశాల్ని పర్యటించిన రెండో సందర్భంగా ఈ టూర్ ను చెప్పాలి. 2015 జూలైలోనూ ఎనిమిది రోజుల్లో ఆరు దేశాల్లో పర్యటించిన రికార్డు ఉంది. ఈ జూలైలోనూ ఆయన 8 రోజుల ఫారిన్ టూర్ ముగించుకొని వచ్చిన 2 వారాల్లోనే మరోసారి 3 రోజుల పాటు (జూలై 23 - జూలై 26) యూకే.. మాల్దీవుల పర్యటనకు మోడీ వెళ్లేందుకు వీలుగా షెడ్యూల్ సిద్ధమైంది. స్వల్ప వ్యవధిలోనే బ్యాక్ టు బ్యాక్ ఫారిన్ టూర్లు వేస్తన్న ప్రధానిగా మోడీనే కనిపిస్తారు. ఆసక్తికరమైన మరో అంశాన్ని ఇక్కడ ప్రస్తావించాలి. ఈ నెలాఖరులో యూకే.. మాల్దీవులకు వెళ్లి వచ్చిన కొద్ది రోజులకే జపాన్.. చైనా.. మలేషియా.. సౌతాఫ్రికా.. నార్వే దేశాలకు సంబంధించిన ఫారిన్ టూర్లు ఇప్పటికే షెడ్యూల్ అయి ఉన్నాయి. ఏమైనా.. ఇంత భారీగా విదేశీ పర్యటనలు చేసిన దేశ ప్రధాని మోడీ రికార్డును మాత్రం సమీప భవిష్యత్తులో బ్రేక్ చేయటం సాధ్యం కాదనే చెప్పాలి.

అవి 'నీటి'దే అధికం



గోదావరిఖని : ఉమ్మడి జిల్లాలో నీటి పారుదల శాఖ అధికారుల అక్రమాలు వెలుగు చూస్తున్నాయి. ఇంజనీరింగ్ ఇన్ చీఫ్ తో పాటు ఈఈ స్థాయి అధికారి వరకు అక్రమాల చిట్టా బయటపడింది. ఉమ్మడి జిల్లాలోని నీటి పారుదల శాఖల్లో పనిచేసిన ఉన్నతాధికారులు ఆదాయానికి మించిన ఆస్తులు కూడబెట్టారు. కాకేళ్లంతో పాటు ఇతర ప్రాజెక్టుల్లో కీలకంగా వ్యవహరించిన విశ్రాంత ఈఎన్సీ స్థాయి అధికారి వద్ద ఊహించని రీతిలో ఆదాయాలు వెలుగు చూస్తున్నాయి. నెల రోజుల కిందట ఎస్సారెస్సీ ఈఈ శ్రీధర్ నివాసాలపై అవినీతి నిరోధక శాఖ(అనిశా) అధికారులు చేపట్టిన సోదాల్లో రూ.కోట్ల విలువైన ఆస్తులు బయటపడ్డాయి. ఉమ్మడి జిల్లాలో నీటిపారుదల శాఖలో పనిచేసిన అధికారుల అవినీతిబాగోతం వెలుగు చూస్తుండగా మరికొంత మందిపై కూడా అనిశా అధికారులు నిఘా పెట్టినట్లు తెలుస్తోంది. రూ.వందలకోట్ల ఆస్తులు విశ్రాంత ఈఎన్సీ మురళీధర్ రావు అక్రమాల పుట్ట బయటపడింది. మంగళవారం కరీంనగర్ తో సహా మరో పది ప్రాంతాల్లో ఏకకాలంలో సోదాలు నిర్వహించిన అనిశా అధికారులకు స్థిర, చూస్తుల చిట్టా బయటపడుతున్నాయి. ఇంకా సోదాలు కొనసాగుతున్నాయి. కరీంనగర్ లో చాలా కాలం పనిచేసిన మురళీధర్ రావు రాష్ట్ర వ్యాప్తంగా వివిధ ప్రాంతాల్లో అక్రమంగా ఆస్తులను కూడబెట్టినట్లు సమాచారం. కాకేళ్లంత పునరాకృతితో పాటు అంచనాలు మార్పు చేయడంలో కీలకంగా వ్యవహరించిన ఆయనది సిరిసిల్లా జిల్లా కోనరావుపేట. నీటిపారుదల శాఖలో అంచెలంచెలుగా ఎదిగి ఈఎన్సీ స్థాయికి చేరి ఉద్యోగ విరమణ అనంతరం ప్రభుత్వం ఆయనను కొనసాగించింది. ఉమ్మడి జిల్లాలోని కాకేళ్ల ప్రాజెక్టులో భాగంగా సుందీళ్ల, అన్నారం, మేడిగడ్డ బ్యారేజీల నిర్మాణాలు ఆయన పర్యవేక్షణలోనే సాగాయి. ఈ

క్రమంలోనే భారీ మొత్తంలో అక్రమాలు చోటు చేసుకున్నట్లు తెలుస్తోంది. అనిశా అధికారులు చేపట్టిన సోదాల్లో ఒక్కరోజులోనే రూ.వందల కోట్ల విలువ చేసే భూములు, బంగారం, బాండ్ల రూపంలో లభించినట్లు తెలుస్తోంది. స్థిర, చూస్తులు సరిగ్గా నెల రోజుల కిందట ఆదాయానికి మించిన ఆస్తుల కేసులో శ్రీరాంసాగర్ ఈఈ శ్రీధర్ అనిశా అధికారులకు చిక్కగా అంతుచిక్కిన ఆస్తులు బయటపడ్డాయి. కరీంనగర్ తో పాటు ఇతర ప్రాంతాల్లో భూములు, ఇతర ఆస్తుల వివరాలు సేకరించిన అనిశా అధికారులు రూ.కోట్లలో అక్రమంగా సంపాదించినట్లు గుర్తించారు. చొప్పుదండి ఎస్సారెస్సీ డివిజన్-8 ఈఈగా పనిచేసిన శ్రీధర్ ను మొదట ఆదాయానికి మించిన ఆస్తుల కేసులో విచారణ చేపట్టిన అనిశా అధికారుల కళ్లు బైర్లు కమ్మే ఆస్తులు వెలుగు చూశాయి. ఉమ్మడి కరీంనగర్ జిల్లాలోని వివిధ ప్రాంతాలతో పాటు హైదరాబాద్, హనుమకొండ, సిద్దిపేట ప్రాంతాల్లో అక్రమాస్తులు గుర్తించారు. భూములు, విల్లాలు, నగదు, బంగారం బయటపడ్డాయి. వీటి విలువ రూ.కోట్లలోనే ఉండటంతో అక్రమార్కున ఏ స్థాయిలో ఉందో వెల్లడైంది. మరి కొంత మందిపై నిఘా ఉమ్మడి జిల్లాలో నీటిపారుదల శాఖలో పనిచేసిన మరికొంత మందిపై కూడా అనిశా అధికారులు నిఘా పెట్టినట్లు తెలుస్తోంది. ముఖ్యంగా కాకేళ్ల ప్రాజెక్టులో భాగంగా చేపట్టిన బ్యారేజీల నిర్మాణంతో పాటు వివిధ అనుమతులకు సంబంధించిన అంశాల్లో కీలకంగా వ్యవహరించిన వారి చిట్టాను అనిశా అధికారులు తయారు చేసినట్లు తెలుస్తోంది. అవినీతి, అక్రమాలను వెలుగులోకి తెచ్చేందుకు దృష్టి సారించినట్లు భావిస్తున్నారు.

దాతలు స్పందిస్తే.. ఓ సీసా అందిస్తే..!



మిర్యాలగూడ : ప్రభుత్వ పాఠశాల అంటేనే పేద, మధ్య తరగతి ప్రజల పిల్లలు చదువుకునే చోటని అందరికీ తెలిసిన విషయమే. ప్రభుత్వ పాఠశాలల్లో చదివే పిల్లలకు మధ్యాహ్న భోజనం అందిస్తున్న పుణికి తాగునీటిని ఇంటి నుంచే తీసుకెళ్తున్నారు. అయితే పాఠశాలల్లోని అనేక మంది విద్యార్థులు తాగునీటి అవసరాలకు వాడేసిన ప్లాస్టిక్ సీజ్, సీసాలు, శీతల పానీయాల సీసాలను వాడుతున్నారు. దీంతో చిన్నారలు వ్యాధుల బారిన పడుతున్నారని నిపుణులు చెబుతున్నారు. జిల్లాలో మొత్తం ప్రభుత్వ పాఠశాలల్లో 68,216 మంది విద్యార్థులు ఉన్నారు. వీరిలో ఒకటి నుంచి ఎనిమిదో తరగతి వరకు చదువుతున్న విద్యార్థులు 30,900 మంది ఉన్నారు. వీరిలో సుమారు 20 వేల మంది హానికర ప్లాస్టిక్ సీసాలే వాడుతున్నారని అంచనా. తొమ్మిది, పది తరగతులు చదువుతున్న విద్యార్థులు 37,316 మంది ఉండగా..వీరిలో సుమారు 15వేల మందికి పైగా ప్లాస్టిక్ సీసాలు వినియోగిస్తున్నారు. ప్లాస్టిక్ సీసాలు వాడడం వల్ల అందులోని మైక్రో ప్లాస్టిక్ చిన్నారల శరీరంలో ప్రవేశించి..పొట్టులో సమస్యలతో పాటు మెదడుపై సైతం ప్రభావం చూపుతుందని నిపుణులు హెచ్చరిస్తున్నారు. ప్రభుత్వ పాఠశాలల్లో అత్యధిక మంది విద్యార్థులు పేదలే ఉండడంతో వారిలో ఎక్కువ మంది వాడి పడేసిన ప్లాస్టిక్ సీసాలే వాడుతున్నారు. మరోచెపు

ఎక్కువ మంది విద్యార్థులు ఒకసారి మాత్రమే వినియోగించాల్సిన ప్లాస్టిక్ సీజ్ సీసాలు, శీతల పానీయాల సీసాలు సైతం వాడుతున్నారు. దీని వల్ల ప్లాస్టిక్ నూళ్లు రేణువులు పిల్లల శరీరంతో పాటు రక్తంలో చేసి క్యాన్సర్ వంటి రోగాలకు సైతం దారి తీస్తుంది. దీనిని నివారించాలంటే పిల్లలు తప్పనిసరిగా ప్లాస్టిక్ సీసాలకు ప్రత్యామ్నాయంగా స్టీలు, గాజు, మట్టితో తయారైన సీసాలు వాడడం ఉత్తమమని నిపుణులు సూచిస్తున్నారు. ప్రభుత్వం, దాతలు స్పందించి పేద విద్యార్థులకు ఆరోగ్యకరమైన సీజ్ సీసాలు పంపిణీకి చర్యలు చేపట్టాలని పలువురు కోరుతున్నారు. అవగాహన కల్పించాలి.. -డాక్టర్ నితినీ ప్రసాద్ రాయ్, ఆర్టీఎస్సీ వైద్యాధికారి, మిర్యాలగూడ ప్రభుత్వ పాఠశాలల్లో అత్యధిక మంది విద్యార్థులు హానికర ప్లాస్టిక్ సీసాలే వాడుతున్నారు. ఇటీవల మేము పలు పాఠశాలల్లో వైద్య పరీక్షల నిమిత్తం వెళ్లినప్పుడు ఈ విషయాన్ని గుర్తించాం. ప్లాస్టిక్ వాడకం వల్ల అనేక అనర్థాలు కలుగుతాయని నిపుణులు, వైద్యులు ఎంతగా హెచ్చరిస్తున్నా..ప్రజల్లో మార్పు రాజ్లేదం. దీనికి ప్రధాన కారణం వారిలో అవగాహన లేకపోవడమే. ప్రభుత్వ అధికారులతో పాటు స్వచ్ఛంద సంస్థలు, పర్యావరణ ప్రేమికులు ముందుకు వచ్చి ప్లాస్టిక్ సీసాల వల్ల కలిగే అనర్థాలపై విద్యార్థులు, తల్లిదండ్రులకు అవగాహన కల్పించాలి.

బోడకాకరకు భలే గిరాకీ

సూర్యాపేట: బోడ కాకర(ఆగాకర) సీజన్ వచ్చేసింది. మార్కెట్లో ఆకర్షిస్తున్నాయి. ఈ రకమైన కూరగాయలు ఏడాదిలో రెండు నెలలు మాత్రమే దొరుకుతాయి. సూర్యాపేట పట్టణంలో మార్కెట్లో ఇప్పుడిప్పుడే విక్రయానికి తీసుకొస్తున్నారు. ధర కిలో రూ.300 నుంచి రూ.350 వరకు పలుకుతోంది. స్థానిక కూరగాయల మార్కెట్లో శుక్రవారం బండ్లతో పాటు, పలువురు వ్యాపారులు విక్రయించారు. సీజన్లో ఒక్కసారైనా తినేందుకు ఎక్కువగా ఆసక్తి చూపుతారు. ఇతర ప్రాంతాల నుంచి దిగుమతి..బోడ కాకరను ఎక్కువగా ఖమ్మం, ఆంధ్రా ప్రాంతాల్లో పండిస్తారు. స్థానికంగా ఎక్కడ సాగు చేపట్టరు. పట్టణాల్లో డిమాండ్ ఉండటంతో వ్యాపారులు ఆయా ప్రాంతాల నుంచి దిగుమతి చేస్తున్నారు. ఎక్కువగా గుంటూరు ప్రాంతంలో రైతులు పండిస్తారు. నెలపదిహేను రోజులు వ్యాపారులు వీటిని మార్కెట్లలో విక్రయించి లాభాలు గడిస్తుంటారు. బోడ కాకరలో యాంటీ ఇన్ఫ్లమేటరీ, యాంటీ మైక్రోబయల్ గుణాలు కలిగి ఉంటాయి. వీటితో ఇన్ఫెక్షన్లు, దగ్గు, జలుబు, చెవి నొప్పి నుంచి



ఉపశమనం కలుగుతుంది. కంటితోపాటు పక్షవాతం, వాపు వంటి సమస్యలను నివారిస్తాయి. శిశువు ఎదుగుదలకు ఉపయోగంగా ఉంటుంది. గర్భిణులకు మంచి ఆహారం. కనీసం వారానికి రెండుసార్లు తింటే మంచిదని వైద్యులు సూచిస్తున్నారు. రోజుకు 25 కిలోలు అమ్ముతున్నానుమల్లయ్య, వ్యాపారిగుంటూరు నుంచి తీసుకొస్తున్నాను. రోజుకూ 25 కిలోలు అమ్ముతున్నాను. ప్రస్తుతం డిమాండ్ ఉండటంతో చాలామంది కొనేందుకు ముందుకొస్తున్నారు. ధర అధికంగా ఉన్నా వెనకాడటం లేదు.

కొత్త కొత్త పరికరాలు..

చకచకా పనులు..!

ఖమ్మం : రాష్ట్రవ్యాప్తంగా సబ్ రిజిస్ట్రార్ కార్యాలయాలకు కొత్త కంప్యూటర్లు, ప్రింటర్లు, స్కానర్లు, యూపీఎస్లు సహా బయోమెట్రిక్, ఐరిష్ పరికరాలను ప్రభుత్వం ఇటీవల సరఫరా చేసింది. ఖమ్మంలో సబ్ రిజిస్ట్రార్ కార్యాలయం సహా జిల్లా రిజిస్ట్రార్ కార్యాలయానికి ఎనిమిది కంప్యూటర్లు, నాలుగు స్కానర్లు కేటాయించింది. వీటిలో ఒక స్కానర్ ను రిజిస్ట్రార్ ఉంచింది. ఖమ్మం, భద్రాద్రి జిల్లాల్లో ఎక్కడైనా సమస్య ఉత్పన్నమైతే ఈ స్కానర్ ను పంపనుంది. కొత్త పరికరాలు సరఫరా చేసిన కంపెనీ ప్రతినిధులు వీటిని అమర్చుతున్నారు. ఉభయ జిల్లాల్లో ఖమ్మం, కూసుమంచి, ఖమ్మం రూరల్, వైరా, మధిర, కల్లూరు, సత్తుపల్లి, కొత్తగూడెం, ఇల్లెందు, బూర్గంపాడు, భద్రాచలం సబ్ రిజిస్ట్రార్ కార్యాలయాలు ఉన్నాయి. ఖమ్మంలోని కార్యాలయంలో మూత్రమే కొత్త పరికరాలు అమర్చారు. మిగతా వాటిలో త్వరలో ఏర్పాటు చేయనున్నారు. సబ్ రిజిస్ట్రార్ ఎక్కడ...?

రెవెన్యూ, స్టాంపులు- రిజిస్ట్రేషన్లు, సమాచారశాఖ మంత్రి పొంగులేటి శ్రీనివాసరెడ్డి ప్రాతినిధ్యం వహిస్తున్న పాతేరు నియోజకవర్గం సహా ఉభయ జిల్లాల్లోని ఏడు సబ్ రిజిస్ట్రార్ కార్యాలయాల్లో రెగ్యులర్ సబ్ రిజిస్ట్రార్ లేరు. ఇన్చార్జిలతో నెట్వర్క్ ఉన్నారారు. మంత్రి పొంగులేటి ప్రత్యేక శ్రద్ధ వహించి గతేడాది ఆగస్టులో ఈశాఖలో పెద్దపత్తున బదిలీలు చేశారు. సదేక్షగా పాతుకుపోయిన వారికి స్థానచలనం కలిగించారు. ఉభయ జిల్లాల్లోనూ పదకొండు మంది సబ్ రిజిస్ట్రార్లను మార్చి కొత్తవారికి పోస్టింగ్ ఇచ్చారు. ఆ తర్వాత ఎక్కువమంది సెలవుపై వెళ్లిపోయారు. ఇక్కడే ఉన్నా ఎక్కువగా సెలవులు పెడుతూ.. అప్పుడప్పుడు విధులకు హాజరవుతున్నారు. భద్రాచలం, బూర్గంపాడు,

ఇల్లెందులో సబ్ రిజిస్ట్రార్ పోస్టులు ఏడాది కాలంగా ఖాళీగా దర్జునమిస్తున్నాయి. కొత్తగూడెం, సత్తుపల్లి సబ్ రిజిస్ట్రార్లు సెలవుపై వెళ్లిపోయారు. కల్లూరు, మధిర ఎస్ఆర్ఆర్లు అప్పుడప్పుడు వచ్చిపోతుంటారు. ఖమ్మం రూరల్ ఎస్ఆర్ఆర్ మే మాసంలో ఏసీబీకి చిక్కారు. వైరా ఎస్ఆర్ఆర్ బల్కీ రిజిస్ట్రేషన్లు చేశారనే ఆరోపణలపై సస్పెన్షన్ కు గురై ఆర్మెల్లు అవుతోంది. ఈ కార్యాలయాల్లో ఎస్ఆర్ఆర్ పోస్టులు ఖాళీగా ఉండగా సీనియర్, జూనియర్ అసిస్టెంట్లకు ఇన్చార్జి బాధ్యతలు అప్పగించారు. ఖమ్మంలో ఇద్దరు జాయింట్ సబ్ రిజిస్ట్రార్లు, కూసుమంచిలో ఒక ఎస్ఆర్ఆర్ మాత్రమే రెగ్యులర్ గా పనిచేస్తున్నారు. చాలాఏళ్ల తర్వాత తమ కార్యాలయాలకు కొత్త కంప్యూటర్లు, ఎలక్ట్రానిక్ పరికరాలు కొత్తవాటిని ప్రభుత్వం సమకూర్చిందని, పనులు వేగంగా చేయవచ్చునని ఖమ్మం జాయింట్ సబ్ రిజిస్ట్రార్-2 రామకేశోరెడ్డికి తెలిపారు. ఎస్ఆర్ఆర్ పోస్టుల భర్తీఅంశం ప్రభుత్వ పరిధిలో ఉందన్నారు.

పల్లెల్లో పడకేసిన

ప్రత్యేక పాలన..!

ఖమ్మం : గ్రామ పంచాయతీల్లో 17 నెలలుగా ప్రత్యేకాధికారుల పాలన సాగుతోంది. అప్పటి నుంచి స్థానిక సంస్థల్లో ప్రజల భాగస్వామ్యం లోపించింది. ఒక్కో గెజిటెడ్ అధికారికి 3-6 పంచాయతీల బాధ్యతలను సర్కారు కట్టబెట్టింది. సదరు అధికారి ఏరోజు ఏ పంచాయతీలో ప్రజలకు అందుబాటులో ఉంటారో తెలియని పరిస్థితి నెలకొంది. పైగా సొంత శాఖలో విధుల నిర్వహణకు అధికారులు ప్రాధాన్యమిస్తున్నారు. గ్రామ సర్పంచి స్థానంలో చేయూర్చిన పనులు ప్రత్యేకాధికారి చేపట్టాల్సి ఉంటుంది. ప్రత్యేకాధికారి, గ్రామ కార్యదర్శికి సంయుక్త చెక్ పవర్ ఇచ్చారు. జిల్లాలోని 20 మండలాల్లో 571 గ్రామ పంచాయతీలు ఉన్నాయి.

గ్రామసభల నిర్వహణ కాగితాలతో పరిమితం గతంలో మాదిరిగా రోజూ ఇళ్ల నుంచి చెత్త సేకరించి దంపింగ్ యార్డులకు రవాణా చేయటంలేదు. సెగ్రిగేషన్ షెడ్యూలు గాలికొడిలేశారు. ట్రాక్టర్లకు డీజిల్ పోయించేందుకు డబ్బులు కరవయ్యాయి. చాలా పంచాయతీలకు డీజిల్ అప్పు పుట్టడం లేదని అధికారులు వాపోతున్నారు. ట్రాక్టర్ ట్యాంకర్ ద్వారా మొక్కలకు నీరు పోసి కాపాడాలి. ఇలా చేస్తే డీజిల్ డీపీ నుంచి డబ్బులు ఇస్తారు. అయినా ట్యాంకర్లను వదిలేశారు. బ్యాంకు రుణం తీసుకుని ట్రాక్టర్లు కొనుగోలు చేయగా ప్రతి పంచాయతీ నుంచి ఈఎంఐ (రుణ ముందా) నమ్మ బకాయిలు పేరుకుపోతున్నాయి. వీధి దీపాలకు విద్యుత్తు బిల్లులు



పెండింగ్లో ఉన్నాయి. వీధి దీపాలు కాలిపోతే కొత్తవాటిని అమర్చలేని చిన్న పంచాయతీలు అంధకారంలో మగ్గుతున్నాయి. కేంద్ర ప్రభుత్వం నేరుగా గ్రామ పంచాయతీలకు విడుదల చేసే నిధులు నిలిచిపోయాయి. ఎన్నికలు నిర్వహిస్తేనే కేంద్రం నిధులు కేటాయిస్తుంది. ఈలోగా రాష్ట్ర ప్రభుత్వం సైతం పంచాయతీలకు నిధులు ఇవ్వలేని దుస్థితి నెలకొంది. గ్రామాల్లో పారిశుధ్య పనులు చేపట్టేందుకు కార్యదర్శులు తంటాలు పడుతున్నారు. కనీసం బ్లీచింగ్ పౌడర్ కొనేందుకూ పంచాయతీల్లో డబ్బులు లేవంటున్నారు. చాలామంది కార్యదర్శులు సొంత డబ్బులతో పనులు చేయిస్తున్నారు. పంచాయతీలకు నిధుల్లోస్తే తీసుకోవచ్చునని భావిస్తున్నారు.

గ్రామ పంచాయతీల్లో కొన్ని సమస్యలున్నాయి. ప్రత్యేకాధికారులు తమకు కేటాయించిన పంచాయతీలకు వెళుతున్నారు. పల్లెల్లో పాలన మెరుగుపరచేందుకు ప్రయత్నిస్తున్నాం. అందుబాటులో ఉన్న నిధులను సర్దుబాటు చేస్తున్నాం. ప్రత్యేకాధికారులు, కార్యదర్శులకు వేర్వేరు ఉద్యోగ బాధ్యతలు అప్పగించగా వాటిని నెరవేర్చాల్సిన అవసరముంది. ఆశాలతో, డీజిల్

ఆకాశ మార్గంలో చారిత్రక అందాలు

హైదరాబాద్: నగరంలోని చారిత్రక ప్రాంతాల్లో గోల్కొండ కోట ముందు వరుసలో ఉంటుంది. నిత్యం 10 నుంచి 12 వేల మంది సందర్శిస్తుంటారు. విదేశీ పర్యాటకులను సైతం ఇది ఆకర్షిస్తోంది. పక్కనే ఉన్న కుతుబ్షాహీ సమాధులనూ సందర్శించి చరిత్ర విషయాలను తెలుసుకుంటుంటారు. త్వరలో ఈ రెండు చారిత్రక ప్రాంతాలకు మరింత శోభ రానుంది. కోట పైభాగం నుంచి 1.5 కిలోమీటర్ల దూరంలో ఉన్న టూంబ్స్‌కు రోప్‌వే నిర్మించేందుకు హైదరాబాద్ మహానగరాభివృద్ధి సంస్థ(హెచ్‌ఎండీఏ) ప్రణాళిక సిద్ధం చేస్తోంది. కోటను సందర్శించిన తరువాత పర్యాటకులు టూంబ్స్ వద్దకు వెళ్తుంటారు. ఇరుకైన రహదారుల కారణంగా ఇబ్బందులు పడుతుంటారు. కొందరు కాలినడక, మరికొందరు ఆటోలను ఆశ్రయిస్తుంటారు. ఈ నేపథ్యంలో గోల్కొండ కోట నుంచి టూంబ్స్ వరకు రోప్‌వే ఏర్పాటు చేయాలని నిర్ణయించారు.



సాధ్యాసాధ్యాలు పరిశీలించాకే..

పూర్తి స్థాయిలో అధ్యయనం కోసం వారం పది రోజుల్లో కన్సల్టెంట్ నియామకానికి హెచ్‌ఎండీఏ నోటిఫికేషన్ ఇవ్వనుంది. రోప్‌వే ఏర్పాటు కు సంబంధించి సాధ్యాసాధ్యాలను పరిశీలించనుంది. గోల్కొండ కోట నుంచి టూంబ్స్ వరకు రక్షణ శాఖ భూములు, భవనాలు ఉన్నాయి. సంబంధిత అధికారుల నుంచి ఎలాంటి అనుమతులు తీసుకోవాలనే అంశంపై అధికారులు దృష్టిసారించారు. రోప్‌వే కోసం వివిధ దేశాల్లో ఉన్న ఆధునిక సాంకేతికతను సైతం అధ్యయనం చేయనున్నారు.

రెండింతలు పెరిగే అవకాశం

గతంలో హుస్సేన్‌సాగర్ వద్ద రోప్‌వే నిర్మాణానికి ప్రణాళిక రూపొందించారు. అక్కడి పరిస్థితుల దృష్ట్యా రోప్‌వేకు బదులు స్ట్రెవాక్ నిర్మించాలని భావిస్తున్నారు. ఇక్కడ ఆకాశమార్గంలో 11 కిలోమీటర్ల మేర సైకిల్ ట్రాక్ రానుంది. ఈ కారణంగా హుస్సేన్‌సాగర్‌కు బదులు రోప్‌వేను గోల్కొండ కోట నుంచి సెవన్ టూంబ్స్ వరకు చేపడితే పర్యాటకుల సంఖ్య రెండింతలు పెరిగే అవకాశం ఉంటుందని అంచనా వేస్తున్నారు. రోప్‌వేను పీపీఐ భాగస్వామ్యంలోనే ఏర్పాటు చేయనున్నట్లు ఓ అధికారి తెలిపారు.

భూ వివాదాల పరిష్కారానికి 'జనతా గ్యారెంజీ'

మెదక్: మెదక్ జిల్లా కాంగ్రెస్ అనుబంధ ఎస్సీ సెల్ కార్యదర్శి అనిల్‌కుమార్ హత్యకేసు విచారణ కొలిక్కి తెచ్చేందుకు పోలీసులు మరో నాలుగు బృందాలను ఏర్పాటుచేశారు. హైదరాబాద్‌లో భూ లావాదేవీల కారణంగానే ఘటన జరిగిందని నిర్ధారణకు వచ్చారు. ఈ నేపథ్యంలోనే సైబరాబాద్ పోలీసుల సహకారం తీసుకుంటున్నారని సమాచారం. భూవివాదాలను పరిష్కరించేందుకు అనిల్‌తోపాటు మరికొందరు కలిసి 'జనతా గ్యారెంజీ'ను ఏర్పాటుచేసినట్లు తెలిసింది. పొరుగు రాష్ట్రానికి చెందిన ఓ ఎమ్మెల్యే సమీప బంధువుతో ఏర్పడిన వివాదమే కాల్యాలకు దారితీసినట్లు పోలీసులు భావిస్తున్నారు. పదమూ



డు మంది అనుమానితులను అదుపులోకి తీసుకుని విచారిస్తున్నారు. ఆ ఎమ్మెల్యే సమీప బంధువే సుహానీ ఇచ్చి కాల్యాల జరిపించాడని ప్రాథమికంగా తేలినట్లు తెలుస్తోంది. కాల్యుల్లో హైదరాబాద్‌కు చెందిన రౌడీషీటర్ల ప్రయేయం ఉందని నిర్ధారిస్తున్నారు. గాంధీ భవన్‌లో సమావేశం ముగిశాక, అనిల్ అనుచరులతో కలిసివస్తుండగా రెండు వాహనాల్లో వెంబడించినట్లు సీసీ ఫుటేజీలతో తేలింది. వీటి ఆధారం గానే పోలీసులు విచారణ ప్రారంభించారు.

అధ్యయనం.. ఆధునికతకు మార్గం

సిరిసిల్ల : మరమ్మిగల కార్మికులను యజమానులుగా మార్చే పర్వర్ టు ఓనర్ పథకం అమలుపై అధికారులు కసరత్తు చేస్తున్నారు. కార్మికుల ఆర్థిక స్థితిగతులు, పరిశ్రమకు విధాది పొడవునా వచ్చే ప్రభుత్వ, ప్రైవేటు ఆర్థిక పరిస్థితులు, బ్యాంకులపై రుణాలకు వాయిదాల చెల్లింపులు తదితర అంశాలపై క్షేత్రస్థాయిలో అధ్యయనం జరుగుతోంది. ఈ పథకం ప్రారంభంలో 1104 మంది కార్మికులకు లబ్ధి చేకూర్చడం లక్ష్యం. కాగా ఈ మొత్తానికి రూ.220 కోట్లపైనే వెచ్చించాల్సి రావడంతో.. ఒకేసారి ఇంత మొత్తం నిధులు సమకూర్చడం, దానికి బ్యాంకు రుణాలు, కార్మికుడి వంతు చెల్లింపుల వంటి అంశాలు సంక్లిష్టంగా మారుతున్నాయి. దీనికి ప్రత్యామ్నాయంగా విదతల వారిగా పంపిణీకి ప్రణాళికలు చేస్తున్నారు. **తొలుత పందమంది ఎంపిక** చేనేత, జోలీ శాఖ అమలు చేస్తున్న క్రిస్టి ఫండ్ పొదుపు పథకంలోని నేత కార్మికులను తొలుత పంద మందిని గుర్తించారు. వీరి పొదుపు ఖాతాల ఆధారంగా ఆయా బ్యాంకులో వీరు జమ చేస్తున్న నగదు, సిబిల్ స్కోర్ బాగున్నవాడిని ఎంపిక చేస్తున్నారు. ఇటీవల మరమ్మిగల తయారీ సంస్థలతో అధికారులు సమావేశమయ్యారు. మార్కెట్లోని పోటీని తట్టుకునే సెమీ ఆటోమోటిక్, అండర్‌పిక పద్ధతిలో రంగుల నూలుతో నడిచే మరమ్మిగలను చూపించారు. రూ. సంస్థలు ఇచ్చిన ధరల ప్రకారం ఒక్కో కార్మికుడికి గరిష్ఠంగా చూ.10 లక్షలు ఖర్చు చేయవచ్చును. దీనిలో వదితాంతం కార్మికుడికి వాటా చెల్లించాల్సి ఉంటుంది. 50 శాతం ప్రభుత్వ రాయితీ, 40 శాతం బ్యాంకుల ద్వారా రుణం అందజేస్తారు. దీనిలో బ్యాంక్‌కు వాటాలో పరిశ్రమలకు వర్తించేలా వివిధ రాయితీలను ఈ పథకానికి వర్తించేలా చూస్తున్నారు.కార్మికుల వంతుగా చెల్లింపుల్లోనే ఎలాంటి పరిస్థితి ఉంటుందనేది ప్రణాళిక చేస్తున్నారు.

'సమస్యలకు వసతి' గృహాలు



హైదరాబాద్: ప్రభుత్వ సాంఘిక సంక్షేమ బాలర కళాశాల వసతిగృహాలు చింతల్‌బస్టీ, మెహిదీపట్నం, సైదాబాద్, అంబర్‌పేట-1లో దాదాపు 600 మంది విద్యార్థులు ఉంటున్నారు. ఈ హాస్టళ్లకు కనీసం తాగునీరు కూడా సరఫరా చేయడం లేదు. విద్యార్థులే తమ డబ్బులతో మార్కెట్లో నీటిశుద్ధి కేంద్రాల నుంచి రూ.20 పెట్టి నీటి బబుల్ కొనుక్కొని తాగుతున్నారు. చింతల్‌బస్టీ, అంబర్‌పేట-1లో ఆరు నెలలుగా నీటి శుద్ధి కేంద్రాలు పనిచేయడం లేదని విద్యార్థులు ఆవేదన వ్యక్తం చేశారు. నగరంలో పోస్ట్‌మెట్రిక్ 24, ప్రీ మెట్రిక్ 8 సాంఘిక సంక్షేమ వసతిగృహాలు ఉన్నాయి. వాటిలో మౌలిక సదుపాయాలు కొరవడడం,

అనుబంధ గుర్తింపు లేకుండా ఇంజనీరింగ్ కెన్సెలింగ్!



హైదరాబాద్ : ఇంజనీరింగ్ కళాశాలలకు అనుబంధ గుర్తింపు లేకుండానే అధికారులు కౌన్సెలింగ్ నిర్వహిస్తున్నారని ఆరోపణలు వెల్లవెత్తుతున్నాయి. నిజ నిర్ధారణ కమిటీ సభ్యులు ఇచ్చిన నివేదికను జేఎన్‌టీయూ అధికారులు కోవ్వంగా ఉంచడంతో అనుమానాలు వస్తున్నాయని తెలంగాణ స్టూడెంట్స్, టెక్నికల్ కాలేజీ ఎంప్లాయిస్ అసోసియేషన్(టీఎన్‌టీసీఈఏ) తెలిపింది. టీఎన్‌టీసీఈఏ ప్రతినిధులు సమాచార హక్కు చట్టం కింద వివరాలు కోరగా.. జేఎన్‌టీయూ అధికారులు.. ఇంకా పరిశీలన కొనసాగుతోందంటూ సమాధానం ఇచ్చారు. ప్రమాణాలకు అనుగుణంగా ఉన్న కళాశాలల జాబితాను ఇవ్వకుండా కౌన్సెలింగ్ జాబితాలో చేర్చడం సమంజసం కాదని గురువారం టీఎన్‌టీసీఈఏ అధ్యక్షుడు సంతోషేకుమార్ అన్నారు. రెండునెలల క్రితం తాము అధికారులను సంప్రదించగా.. 14 రోజుల క్రితం సమాధానం ఇచ్చారన్నారు. ఈ అంశంపై ప్రభుత్వం విచారణ చేయాలని ఆయన డిమాండ్ చేశారు. **సభ్యుల పేర్లు.. కళాశాలల వివరాలు లేవు** ప్రభుత్వ ప్రైవేటు ఇంజనీరింగ్ కళాశాలలకు అఖిల భారత సాంకేతిక విద్యామండలి గుర్తింపుతో పాటు జేఎన్‌టీయూ అనుబంధ గుర్తింపు

కమలంలో వర్షపాతం

కరీంనగర్ : 'భాజపాల్' గ్రూపులు లేవు. ఉన్నదంతా మోడీ గ్రూపే'నని కేంద్ర మోక్షాంశాఖ సహాయ మంత్రి బండి సంజయ్ హుజూరాబాద్‌లో ప్రకటించగా.. మరోవైపు వీణవంక మండలంలో భాజపా నాయకులు తమకు పార్టీలో సరైన ప్రాధాన్యం ఇవ్వడం లేదంటూ శుక్రవారం సమావేశాన్ని నిర్వహించనుండటం రాజకీయంగా చర్చనీయాం శక్తుంది. ఇప్పటికే జమ్మికుంట మండలానికి చెందిన భాజపా నాయకులు తమకు పార్టీ కార్యక్రమాల సమాచారాన్ని ఇవ్వడం లేదని.. భవిష్యత్తులో పార్టీలో టికెట్లు వస్తాయో రావోననే ఆవేదనను వ్యక్తం చేస్తూ ఈ నెల 16న సమావేశాన్ని నిర్వహించడంతో పార్టీలో దుమారం తలెత్తింది. హుజూరాబాద్ నియోజకవర్గంలో భాజపాలో బయటకు కనిపించకుండా లోలోపల వర్ష పోరు నడుస్తోందని ఈ సంఘటనలు చెప్పుకనే చెబుతున్నాయి. సరిగ్గా ఇదే సమయంలో వీణవంకకు చెందిన పార్టీ హుజూరాబాద్ నియోజకవర్గ అసెంబ్లీ కన్వీనర్ మాడ గౌతంరెడ్డి పార్టీ సభ్యత్వానికి రాజీనామా చేస్తున్నానని గురువారం ప్రకటించడం చర్చనీయాంశమైంది. స్థానిక ఎన్నికలు సమీపిస్తున్న తరుణంలో ఇలాంటి పరిణామాలు చోటు చేసుకోవడం పార్టీని ఇబ్బందుల్లోకి నెట్టేస్తోంది.

జిల్లా అధ్యక్షుడి ఇలాకాల్...

పార్టీ జిల్లా అధ్యక్షుడైన గంగాడి కృష్ణారెడ్డి హుజూరాబాద్ నియోజకవర్గానికి చెందిన నాయకుడు. ఆయన ఇలాకాల్‌నే పార్టీలో ఇలాంటి ఇబ్బంది ఎదురవడం ఒకింత ఆయనకు తలనొప్పి వ్యవహారంగానే మారింది. ఈ నియోజకవర్గం నుంచి 2021లో జరిగిన ఉప ఎన్నికల్లో భాజపా నుంచి ఈటల రాజేందర్ ఎమ్మెల్యేగా గెలిచారు. దీంతో అప్పట్లో పెద్దపత్తున నియోజకవర్గం వ్యాప్తంగా పలు పార్టీల నుంచి నాయకులు ఈటల రాజేందర్‌తోపాటు అప్పుడు రాష్ట్ర అధ్యక్షుడిగా ఉన్న బండి సంజయ్ సమక్షంలో పార్టీలో చేరారు. తరువాత 2023లో జరిగిన అసెంబ్లీ ఎన్నికల్లో ఈటల రాజేందర్ ఇక్కడ పోటీ చేసి ఓడిపోవడం.. తరువాత ఎంపీ ఎన్నికల్లో మల్లాజిగిరి

నాణ్యత లేని ఆహారం, భవనాలకు మరమ్మతులు చేయకపోవడంతో విద్యార్థులు కొట్టుమిట్టాడుతున్నారు. వాటిని పరిశీలించగా ఎన్నో సమస్యలు వెలుగులోకి వచ్చాయి.

మాకొడ్డి నీళ్ల చారు

అంబర్‌పేట-1లో 150 మంది విద్యార్థులకు సగం బకెట్ సాంబారు మాత్రమే చేస్తున్నారని, రోజూ తినలేక పోతున్నామన్నారు. మెనూ ప్రకారం వెజిటేబుల్ కర్రీ, సాంబారు వడ్డించాలి. రోజూ నీళ్ల చారు మాత్రమే ఉంటుందని చెప్పారు.

తలుపులు, కిటికీలకు అడ్డుగా దుప్పట్లు

చింతల్‌బస్టీ, మెహిదీపట్నం, అంబర్‌పేట-2, కట్టెలమండీ వసతిగృహాల్లో గదుల తలుపులు, కిటికీలు విరిగిపోవడంతో విద్యార్థులు దుప్పట్లు, తువ్వట్లు అడ్డుగా కట్టుకున్నారు. వర్షాకాలం కావడంతో దోమలు, ఈగలు వృద్ధి చెంది విద్యార్థులకు అనారోగ్యం ముప్పు పొంచి ఉంది. నల్లలు బెడడతో రాత్రిపూట నిద్ర కరవవుతోందని ఆవేదన వ్యక్తం చేశారు.

నిర్వహణ లోపం

చింతల్‌బస్టీ, మెహిదీపట్నం, అంబర్‌పేట-2, సైదాబాద్‌లోని హాస్టళ్లలో వార్షికో రెండు వారాలకు ఒక్కసారి కూడా అందుబాటులో ఉండటం లేదని విద్యార్థులు తెలిపారు. అంబర్‌పేట-2 వసతిగృహంలో 80 మంది విద్యార్థులకు కేవలం 5 శాచాలయాలు మాత్రమే ఉన్నాయని తెలిపారు. చాలా మరుగుదొడ్లు ఉపయోగించలేని పరిస్థితిలో ఉండడంతో మూసినీకారన్నారు. వర్షాకాలం కావడంతో అవి చిత్తడిగా మారి దుర్వాసన వెలువడుతోందని ఆవేదన వ్యక్తం చేశారు. వారానికి ఒకసారి కూడా శుభ్రం చేయడం లేదని చెప్పారు.

పని చేయని సీసీ కెమెరాలు

అమీర్‌పేట్‌లోని సాంఘిక ప్రభుత్వ సంక్షేమ బాలికల కళాశాల వసతిగృహంలో సీసీ కెమెరాలు పనిచేయడం లేదు. విద్యార్థుల రక్షణకు భరోసా లేకుండా పోయింది. వెంటనే అధికారులు స్పందించి సమస్యలు పరిష్కరించాలని విద్యార్థినులు కోరుతున్నారు.

ప్రమాదకరంగా విద్యుత్తు బోర్డులు

కొన్ని వసతిగృహాల్లో స్విచ్ బోర్డులు ప్రమాదకరంగా ఉన్నాయి. కనీసం స్విచ్‌లు, ప్లగ్‌లు కూడా లేవు. తీగలన్నీ బయటకి తేలి ఉన్నాయి. మరుగుదొడ్లలో విద్యుత్ దీపాలు లేవు. గదుల్లో ఫ్యాన్లు తిరగడం లేదు. విద్యార్థులు భయంతో గడుపుతున్నారు.

తప్పనిసరి.. ఇందుకు ఏటా జనవరి నుంచి మార్చి వరకు నిజనిర్ధారణ కమిటీ సభ్యులు కళాశాలలకు వెళ్లి తనిఖీలు నిర్వహించి నివేదికను జేఎన్‌టీయూ ఉన్నతాధికారులకు సమర్పిస్తారు. ఈ సారి కూడా తనిఖీలు పూర్తిచేశారు. కొన్ని కళాశాలలపై కొందరు సభ్యులు ఉదారంగా వ్యవహరించారని ఆరోపణలు వచ్చాయి. ఈ నేపథ్యంలో టీఎన్‌టీసీఈఏ ప్రతినిధులు 2025, మే 31న సమాచార హక్కు చట్టం కింద జేఎన్‌టీయూ రిజిస్ట్రార్‌ను వివరాలు కోరారు.

నిజనిర్ధారణ కమిటీ నివేదిక, అనుబంధ గుర్తింపు కోసం దరఖాస్తు చేసుకున్న కళాశాలల జాబితాను సహా చట్టం కింద కోరిన వారికి వివరాలు ఇవ్వాలంటూ జేఎన్‌టీయూ రిజిస్ట్రార్ జూన్ 11న డైరెక్టర్ ఆఫ్ అప్లియేషన్స్, అకడమిక్ అడిటర్‌కు లేఖ రాశారు. గుర్తింపు ప్రక్రియ కొనసాగుతోందని అందుకే నిజనిర్ధారణ కమిటీ సభ్యుల పేర్లు వెల్లడించలేమంటూ జూలై 3న సమాధానం ఇచ్చారు.

ఈ నెల 6న వెబ్ ఆప్షన్లలో ప్రైవేటు ఇంజనీరింగ్ కళాశాలల జాబితాను కౌన్సెలింగ్ అధికారులు ఏ ప్రాతిపదికన ఉండారో బహిర్గతం చేయాలని సహా చట్టం కింద దరఖాస్తు చేసుకున్న డా.ఎం.ఉపేందర్ కుమార్ కౌన్సెలింగ్ అధికారులను ప్రశ్నిస్తున్నారు.

కమలంలో వర్షపాతం



నియోజకవర్గం నుంచి ఎంపీగా ఎన్నికవడం జరిగాయి. దీంతో ఈటల ఇక్కడికి రావడం తగ్గింది. దీంతో ఆయన అనుచరులు, ఇతర నాయకులు ఈటల వర్గంగా పార్టీలో ముద్ర పడ్డారు. వారు.. గత నుంచి పార్టీలో ఉంటున్నవారు అందీమట్టినట్లు ఉంటున్నా ఇప్పటి వరకు ఎక్కడా బాహాటంగా మాట్లాడలేదు. అయితే త్వరలో స్థానిక సంస్థల ఎన్నికలు సమీపిస్తున్న నేపథ్యంలో తమ రాజకీయ ఉనికికి ఇబ్బంది ఎదురవుతుందనే ఉద్దేశంతో ఈటల వర్గంగా పేరు పడిన నాయకులు మండలాల వారిగా సమాలోచనలు చేస్తున్నట్లు తెలుస్తోంది. త్వరలోనే ఈటలను కలిసి నిర్ణయాన్ని తీసుకోవాలని కొందరు భావిస్తున్నారు.. ఇంకొందరు పార్టీలో తమకు తగిన ప్రాధాన్యం లేదన్నా పార్టీని వీడేదమకు నిర్ణయమున్నట్లు తెలుస్తోంది. ఇదే సమయంలో ఈ పార్టీలో ఉన్న వర్గపోరును ప్రత్యర్థి పార్టీలు తమకు అనుకూలంగా మార్చుకుని భాజపా నాయకుల్ని తమ వైపునకు తిప్పుకొనే వ్యూహ రచనలో నిమగ్నమయ్యాయి.

పాటం చెంతే.. చినుకు చింతే

జగిత్యాల : ఉమ్మడి జిల్లాలో చినుకు జాడ లేక రైతన్నలు నింగికేసి దిగాలుగా చూస్తున్నారు.. వేసిన పంటకు నీరందక.. నారు మడులు బీటలు వారి ఆవేదనలో మునిగిపోయారు.. వర్షాకాలం ప్రారంభమై రెండో నెల ముగిసి తరుణం సమీపిస్తున్నా భారీ వర్షాలు లేక ఉసూరుమంటున్నారు..

లోటు ఇలా..

మొత్తం 63 మండలాలకుగానూ 11 మండలాల్లో సాధారణ లోటు కనిపిస్తుందగా మిగతా 52 మండలాల్లో తీవ్రమైన లోటు వర్షపాతం ఉంది. జగిత్యాల, రాయకల్, గన్నేరువరం, తిమ్మాపూర్, చిగురుమా మిడి, సైదాపూర్, శంకరపట్నం, హుజూరాబాద్, ముస్తాబాద్, తంగళ్లపల్లి, ఇల్లంతకుంట మండలాల్లో ఖరవాలేదనే పరిస్థితి ఉంది. ఇక అత్యధికంగా ఓడెల మండలంలో 65 శాతం లోటు వర్షపాతం సమాదంగా రామగుండం (61 శాతం), ఎలిగేడు (60), సుల్తానాబాద్ (60), కరీంనగర్ గ్రామీణం (59), మంథని (57), రామగిరి (57), గంగాధర (55), ధర్మాంధ (55), జూలపల్లి (55), రుద్రంగి (55), పెద్దపల్లి (54), వీణవంకలో (54), గొల్లపల్లి (51), చొప్పదండి (51), కరీంనగర్ (50), అంతర్గాం (50), కమాన్‌పూర్ మండలంలో 50శాతం లోటు సమాధైంది.

పంటల పరిస్థితి..!

ఈ సీజన్‌లో 12,47,811 ఎకరాల సాధారణ విస్తీర్ణానికి గానూ ఇప్పటి వరకు 3,47,263 ఎకరాల్లో మాత్రం వరి సహా అన్ని పంటలు వేశారు. మొత్తంగా 27.82 శాతం పంటలు వేశారు.



జూలై రెండోవత్సం వచ్చిందంటే వాతావరణం పూర్తిగా చల్లబడాలి. కానీ ప్రస్తుతం వగలు ఉష్ణోగ్రతలు 35 డిగ్రీల వరకు, రాత్రి ఉష్ణోగ్రతలు 28 డిగ్రీల సెల్సియస్ వరకు ఉంటూ ఉక్కపోత ఉంటోంది. వీచే గాలులు, గాలిలో తేమశాతం తగ్గి పొడి వాతావరణం నెలకొనడం, రుతుపవనాల మందగమనం, ఉపరితల ఆవర్ణాలు ఏర్పడకపోవటం, ద్రోణీప్రభావాలు తగ్గి పంటలకు కష్టమవుతోంది. ఈ వాతావరణం వల్ల నాలుగు జిల్లాల్లో విత్తుకున్న పత్తిలో రసం ప్టీల్లు పురుగులు, మక్కలో కత్తెరపురుగు, వరిలో మొగిపురుగు తదితరాలు కొన్ని చోట్ల ఆశిస్తున్నట్లు శాస్త్రవేత్తలు గుర్తించారు. పత్తి, సోయా చిక్కుడు పెరుగుదలకు కిలో 19:19:19ను నీటిలో కలిపి ఒక ఎకరాకు పిచికారీ చేస్తే మంచిది. వరి నారుమడిలో మొగిపురుగు నివారణకు కార్బోఫ్యూరాన్ 3జి గుళికలు చల్లాలి.

నది.. గతి తప్పితే ముప్పే..!

కొత్తగూడెం : నదులు ప్రకృతి జీవనాదులు.. నాగరికతలను పోషించే వుప్పురిబలు. అవి నీటి ప్రవాహాలు మాత్రమే కాదు.. సంస్కృతి, జీవనోపాధికి ఆధారం. అయినా ఒక్కసారి గతి తప్పిన నది గ్రామాలను ముంచెత్తుతుంది. పచ్చని పంటలను నాశనం చేస్తుంది. జీవనాధారాలను నీటిలోకి నెట్టేస్తుంది. నది దిశ మార్పులతో పర్యావరణం, ఆర్థిక వ్యవస్థపై తీవ్ర ప్రభావం పడుతుంది. ఇందుకు మానవ తప్పిదాలు, ప్రకృతి విపత్తులు కారణమవుతున్నాయి. భద్రాద్రి జిల్లాలోని నదుల ప్రవాహం గతి తప్పటం వల్ల సంభవించిన పరిణామాలపై ప్రత్యేక కథనం.పినపాక మండలం ఏడుక్షణయ్యూరంలో పెద్దవాగు సృష్టిస్తున్న విలయమిది. 30ఏళ్ల క్రితం నదికి 100 మీటర్ల దూరంలో గ్రామస్థులు వదుల సంఖ్యలో ఇళ్లు నిర్మించుకున్నారు. కాలక్రమేణా నది తన దిశను మార్చుకోవడంతో తీరం కోతకు గురవుతోంది. ఐదేళ్లలో అది తీవ్రరూపం దాల్చి ఇళ్ల వద్దకు చేరింది. రెండేళ్లలో ఒక మసీదు, పదుల సంఖ్యలో మరుగుదొడ్లు నీటిమట్టమయ్యాయి. ప్రస్తుతం 14 ఇళ్లకు ప్రమాదం పొంచి ఉంది. ఏటా వాగు నుంచి ఇసుక అక్రమ రవాణా, తీవ్ర వరదల కారణంగా నది గతి తప్పిపోందని స్థానికులు చెబుతున్నారు.

ములకలపల్లి మండలం గుండా ప్రవహించే పాములేరు వాగు ప్రవాహం గతి తప్పటంతో తాళ్లపాయి శివారులోని ఆర్ఆండ్‌బీ రహదారి కోతకు గురవుతోందిలా. రోడ్డు మమర్మతులకు ఇప్పటికే అధికారులు రూ.40లక్షలు వెచ్చించినట్లు తెలుస్తోంది. అయినా ప్రమాదకంగానే దర్శనమిస్తోంది. గతంలో నిర్వహించిన ఇసుక రవాణపుల కారణంగా తాళ్లపాయితో పాటు రాజాపేట, తిమ్మంపేట సమీపంలో వాగు తన సహజ ప్రవాహానికి విరుద్ధంగా దిశను మార్చుకోవడంతో పంట పొలాలు కోతకు గురయ్యాయని, రూ.9కోట్లతో



నిర్మించిన తిమ్మంపేట ఎత్తిపోతల పథకానికి నీరందటం లేదని స్థానికులు అభిప్రాయపడుతున్నారు.

పరిష్కార మార్గాలి..

నది పరీవాహక ప్రాంతాల్లో అక్రమ కట్టడాలను నియంత్రించటానికి ప్రభుత్వం, స్థానిక సమాజాలు కృషి చేయాలి. నదుల్లో ఇసుక అక్రమ తవ్వకాలపై కఠినంగా వ్యవహరించాలి. చల్లూలను పక్కాగా అమలుచేయాలి. నది తీరాల వెంట పర్యావరణ సమతుల్యతను కాపాడేందుకు మొక్కల పెంపకం చేపట్టాలి. తీరప్రాంతాల్లో అక్రమ కట్టడాలు నదుల సహజ ప్రవాహాలకు అడ్డంకిగా మారుతున్నాయి. ఆకస్మాత్తుగా సంభవించే భారీ వర్షాల వల్ల నదుల సామర్థ్యానికి మించి నీరు రావడంతో నది తీరాలు కోతకు గురవుతున్నాయి. ఇసుక అక్రమ తవ్వకాల వల్ల భూగర్భజలాలపై తీవ్ర ప్రభావం పడుతోంది. నదుల లోతు ఎక్కువై వరదల ఉధృతి పెరుగుతోంది.మోతీలాల్, డీఈ, నీటిపారుదలశాఖ, ములకలపల్లి



డయాలసిస్ పేషెంట్లకి గుడ్ న్యూస్.. తెలంగాణ ప్రభుత్వం కీలక నిర్ణయం

హైదరాబాద్: డయాలసిస్ పేషెంట్లకి రేపంత ప్రభుత్వం శుభవార్త తెలిపింది. నూతనంగా 681 మంది డయాలసిస్ పేషెంట్లకు తెలంగాణ ప్రభుత్వం చేయూత పెన్నప్పని మంజూరు చేయనుంది. ఈ మేరకు పెన్నప్ప మంజూరు ఫైల్ పై మంత్రి సీతక్క సంతకం చేశారు. ప్రజాప్రభుత్వం అధికారంలోకి రాకముందు 4011 మంది డయాలసిస్ పేషెంట్లకు సామాజిక పెన్నప్పని గత ప్రభుత్వం ఇచ్చింది.

ప్రజాప్రభుత్వం అధికారంలోకి వచ్చిన తర్వాత 4029 మంది డయాలసిస్ పేషెంట్లకు చేయూత పెన్నప్పని మంజూరు చేసింది రేపంత ప్రభుత్వం. తాజాగా మరో 681 మంది డయాలసిస్ పేషెంట్లకు విచారించిన విషయం తెలిసింది. వివిధ ఆస్పత్రుల్లో

చికిత్స పొందుతున్న డయాలసిస్ పేషెంట్లను ఆరోగ్యశ్రీ హెల్త్ కేర్ ట్రస్ట్ ద్వారా ప్రభుత్వం గుర్తిస్తుంది. ఆరోగ్యశ్రీ హెల్త్ కేర్ ట్రస్ట్ గుర్తించిన 681 మంది డయాలసిస్ పేషెంట్ల వెరిఫికేషన్ పూర్తి చేసిన తర్వాత పెన్నప్పను సెర్ప్ మంజూరు చేసింది.

681 మంది డయాలసిస్ పేషెంట్లలో.. అత్యధికంగా హైదరాబాద్ లో 629 మంది చికిత్స పొందుతున్నారు. మిగిలిన అన్ని జిల్లాల్లో కలిపి 52 మంది పేషెంట్లు చికిత్స పొందుతున్నారు. వీరు పూర్తిస్థాయిలో పనిచేసుకోలేకపోవడంతో వారి ఆరోగ్య, ఆర్థిక పరిస్థితుల నేపథ్యంలో రేపంత ప్రభుత్వం పెన్నప్ప మంజూరు చేసింది. వచ్చే నెల నుంచి కొత్త పింఛన్ దారులు పెన్నప్ప అందుకోనున్నారు.



సెలబ్రేటీలకు బిగ్ షాక్

బెట్టింగ్ యాప్ కేసులో సినీ సెలబ్రేటీలకు బిగ్ షాక్

హైదరాబాద్: బెట్టింగ్ యాప్ కేసులో ఈడీ అధికారులు ముమ్మరంగా విచారణ చేస్తున్నారు. బెట్టింగ్ యాప్ కేసులో నిందితులుగా ఉన్న సినీ సెలబ్రేటీలకు ఇవాళ(సోమవారం) నోటీసులు జారీ చేశారు ఈడీ అధికారులు. ఇప్పటికే పలువురిని పోలీసులు విచారించిన విషయం తెలిసిందే.

ఈ క్రమంలో దగ్గుబాటి రానా, ప్రకాష్ రాజ్, విజయ్ దేవరకొండ, మంచు లక్ష్మీప్రసన్న విచారణకి హాజరవ్వాలని నోటీసులు పంపించారు ఈడీ అధికారులు. జూలై 23న దగ్గుబాటి రానా, జూలై 30న ప్రకాష్ రాజ్, ఆగస్ట్ 6న విజయ్ దేవరకొండ, ఆగస్ట్ 13న మంచు లక్ష్మీప్రసన్న విచారణకి హాజరవ్వాలని నోటీసులు తెలిపారు ఈడీ అధికారులు. విదేశీ బెట్టింగ్ యాప్ లను వీరు ప్రమోట్ చేసినట్లు ఈడీ అధికారులు గుర్తించారు. ఈ క్రమంలో దగ్గుబాటి రానా, ప్రకాష్ రాజ్, విజయ్ దేవరకొండ, మంచు లక్ష్మీప్రసన్నలని మనీ

లాండరింగ్ కోణంలో ఈడీ అధికారులు విచారణ చేయనున్నట్లు తెలుస్తోంది. బెట్టింగ్ యాప్స్ ప్రమోట్ చేసినందుకు ఆయా కంపెనీల నుంచి సెలబ్రేటీలకు నగదు ఎక్కువీ నుంచి వచ్చిందనే విషయంపై విచారణ చేయనున్నారు ఈడీ అధికారులు. ఇప్పటికే హైదరాబాద్, నైబరాబాద్ పోలీసులు వీరిపై కేసులు నమోదు చేశారు. ఈ ఎఫ్ బిఆర్ ల ఆధారంగా ఈడీ అధికారులు ECIR నమోదు చేశారు. సెలబ్రేటీలు బెట్టింగ్ యాప్ లని ప్రమోట్ చేయడంతోనే పలువురు ఆకర్షితులు అయ్యారని ఈడీ అధికారులు, పోలీసులు చెబుతున్నారు. బెట్టింగ్ యాప్ లలో పెట్టుబడి పెట్టి అమాయకులు మోసపోయినట్లు అధికారులకి ఫిర్యాదులు అందాయి. ఈ క్రమంలో ఈడీ అధికారులు, పోలీసులు ముమ్మరంగా దర్యాప్తు జరుపుతున్నారు. ఎంతోమంది బెట్టింగ్ యాప్ ల వారిన పది ఆత్మహత్యలు చేసుకోవడంతో పోలీసులు ఈ కేసుని సీరియస్ గా తీసుకుని విచారణ జరుపుతున్నారు.

42 శాతం బీసీ రిజర్వేషన్లను తొమ్మిదో షెడ్యూల్ లోకి తీసుకురాలేం: రామచంద్రరావు



దిల్లీ: బీసీ రిజర్వేషన్ల విషయంలో కేంద్ర ప్రభుత్వం, భాజపాపై నిందలు వేస్తే ఊరుకోబోమని ఆ పార్టీ తెలంగాణ అధ్యక్షుడు రామచంద్రరావు అన్నారు. బీసీలకు 42 శాతం రిజర్వేషన్లు ఇస్తామని

మోసం చేశారని.. సాధ్యం కాదని తెలిసినా బిల్లు తీసుకొచ్చారని విమర్శించారు. దిల్లీలో నిర్వహించిన మీడియా సమావేశంలో రామచంద్రరావు మాట్లాడారు. అసాధ్యమైన పనిని కేంద్రంపైకి నెట్టివేస్తున్నారన్నారు. “బీసీలకు 42 శాతం రిజర్వేషన్లు సాధ్యం కాదని తెలిసినా.. ఓటు బ్యాంకు పాలిటిక్స్ కోసం మోసం చేస్తున్నారు. భాజపా, కేంద్ర ప్రభుత్వంపై నిందలు వస్తే ఊరుకోం. మీకు న్యాయ సలహాదారులు లేరా? మున్సిలకు 10 శాతం రిజర్వేషన్ తీసివేసి బీసీలకు 42 శాతం రిజర్వేషన్లు ఇవ్వాలి. మున్సిలకు ఇచ్చినవి రాజకీయ రిజర్వేషన్లు.. అందుకే వ్యతిరేకిస్తున్నాం. 42 శాతం బీసీ రిజర్వేషన్లు తొమ్మిదో షెడ్యూల్ లోకి తీసుకురాలేం. దానిని సుప్రీంకోర్టు అనుమతించదు. తొమ్మిదో షెడ్యూల్ లో చేర్చాలని ఆ సెంటిమెంట్ ఎందుకు చెప్పలేదు?” అని రామచంద్రరావు ప్రశ్నించారు.

ఏటీసీల్లో ఫార్మా లైఫ్ సైన్లైన్స్ కాంర్సులు నిర్వహించాలి: రేవంత్

హైదరాబాద్: పరిశ్రమలకు అనుగుణంగా కోర్సులు, శిక్షణ ఇవ్వాలని అధికారులను సీఎం రేవంత్ రెడ్డి ఆదేశించారు. సచివాలయంలో అడ్వాన్స్డ్ టెక్నాలజీ సెంటర్స్ (ఏటీసీ), తెలంగాణ రైజింగ్-2047పై ఆయన సమీక్ష నిర్వహించారు. ఏటీసీల అభివృద్ధి, పనుల్లో పురోగతిపై వివరాలు అడిగి తెలుసుకున్నారు. వీలైనంత త్వరగా ఏటీసీల అభివృద్ధి పనులు పూర్తవ్వాలన్నారు. ఈ పనులపై ఆకస్మిక తనిఖీలు నిర్వహిస్తామని చెప్పారు. 3 దశల్లో 111 ఏటీసీలను అభివృద్ధి చేయనున్నట్లు సీఎం అధికారులు వివరించారు. ఫేజ్-1లో 25, ఫేజ్-2లో 40, ఫేజ్-3లో 46 ఏటీసీలను అభివృద్ధి చేస్తామన్నారు. ఇప్పటివరకు 49 అందుబాటులోకి వచ్చాయని తెలిపారు. సీఎం మాట్లాడుతూ.. ఏటీసీల పూర్తికి అవసరమైతే నైపుణ్యం ఉన్న సంస్థల

సహకారం తీసుకోవాలని అధికారులకు సూచించారు. ఏటీసీల్లో స్పార్టా, బయోటెక్నాలజీ, లైఫ్ సైన్సెస్ కోర్సులు నిర్వహించాలన్నారు. జీనోమ్ వ్యాబీల్లో మోడల్ ఏటీసీని ఏర్పాటు చేయాలని అధికారులకు సీఎం దిశానిర్దేశం చేశారు. స్థలం కేటాయింపు, అధునాతన సెంటర్ ఏర్పాటుకు ప్రతిపాదనలు ఇవ్వాలన్నారు. **గిగ్ వర్కర్ల కోసం సంక్షేమ నిధి...** గిగ్ వర్కర్స్ ప్రతిపాదిత పాలీసీని అధికారులు సీఎంకు వివరించారు. సంక్షేమబోర్డు ఏర్పాటుచేసి ప్రభుత్వం ప్రాతినిధ్యం వహించేలా ప్రతిపాదన చేసినట్లు చెప్పారు. గిగ్ కార్మికులకు సంబంధించిన పూర్తి డేటా ఆన్ లైన్ లో ఉండాలని సీఎం ఆదేశించారు. గిగ్ వర్కర్ల కోసం సంక్షేమ నిధి ఏర్పాటు చేయాలన్నారు. వారికి ప్రమాద, వైద్య బీమా సౌకర్యాలు కూడా కల్పించాలని చెప్పారు.



హైదరాబాద్ మహా నగరంలో అత్యాధునిక సౌకర్యాలతో మరో బస్టాండ్: మంత్రి పాన్నం హైదరాబాద్ మహా నగరంలో అత్యాధునిక సౌకర్యాలతో మరో బస్టాండ్ ను అందుబాటులోకి తీసుకువచ్చేందుకు ప్రభుత్వం ఆలోచన చేస్తోంది. ఇప్పుడు ఉన్న ఎంజీబీఎస్, జేబీఎస్ లకు దీటుగా నూతన బస్టాండ్ ను నిర్మించాలని తెలంగాణ ఆర్టీసీ ప్రణాళికలు సిద్ధం చేస్తోంది. నూతన బస్టాండ్ కోసం ప్రభుత్వం చేస్తున్న ప్రయత్నాలపై ఓ టీవీ నిర్వహించిన ముఖాముఖీలో రవాణా శాఖ మంత్రి పొన్నం ప్రభాకర్ పలు విషయాలను వెల్లడించారు.



స్థానిక ఎన్నికలపై హరిష్ రావు కీలక వ్యాఖ్యలు

సిద్దిపేట: స్థానిక ఎన్నికల్లో గులాబీ జెండా ఎగురవేస్తామని మాజీమంత్రి, సిద్దిపేట ఎమ్మెల్యే తన్నీరు హరిష్ రావు ధీమా వ్యక్తం చేశారు. స్థానిక ఎన్నికలపై ఈ మధ్య సర్వే చేయిస్తే.. తెలంగాణలో మొత్తం 31 జిల్లా పరిషత్ లు ఉంటే.. 16 నుంచి 18 స్థానాలని బీఆర్ఎస్ కైవసం చేసుకోబోతోందని ఆ సర్వేలో తేలిందని తెలిపారు. స్థానిక ఎన్నికల్లో కాంగ్రెస్ ని ఓడించాలని పిలుపునిచ్చారు. ఇవాళ(సోమవారం) ప్రజ్ఞాపూర్ లో గజేన్ నియోజకవర్గ బీఆర్ఎస్ ముఖ్య నాయకుల సమావేశం నిర్వహించారు. ఈ సమావేశంలో హరిష్ రావు పాల్గొని బీఆర్ఎస్ శ్రేణులకి దిశానిర్దేశం చేశారు. ఈ సమావేశంలో ఎమ్మెల్సీ యాదవరెడ్డి, మాజీ ఎఫ్ డిసీ చైర్మన్ వంటేరు ప్రతాప్ రెడ్డి, తదితరులు పాల్గొన్నారు. ఈ సందర్భంగా హరిష్ రావు మీడియాతో మాట్లాడారు. అభివృద్ధికి కేరాఫ్ అడ్రస్ గజేట్ అని ఉద్ఘాటించారు. రేపంత ప్రభుత్వం అన్నదాతలని ఇబ్బందులకు గురిచేస్తోందని మాజీమంత్రి హరిష్ రావు విమర్శించారు. బీఆర్ఎస్ హయాంలో రైతులు ఎరువులకు లైన్ లో నిలబడ దాఖలాలు లేవని.. రేపంత ప్రభుత్వంలో ఇప్పుడు ఎకరానికి ఒకటే బ్యాగ్ అంటున్నారని... మళ్లీ లైన్ లో నిలబడే పరిస్థితి తీసుకువచ్చారని మండిపడ్డారు. కాంగ్రెస్ ప్రభుత్వం అందరూ రైతులకు రైతుబంధు ఎందుకు ఇవ్వడం లేదని ప్రశ్నించారు. మల్లన్నాగర్ లోకి కాశీక్షేత్రం నీళ్లు ఎందుకు విడుదల చేయడం లేదని నిలదీశారు. కేసీఆర్ హయాంలో మోటార్లు కాలకపోయేవని.. ఇప్పుడు మోటార్ వెండింగ్ దుకాణాలకు గిరాకీ పెరిగిందని విమర్శించారు. ఆనాడు తెలంగాణలో ఒక ఎకరం అమ్మితే ఆంధ్రాలో పది ఎకరాలు భూమి కొనవచ్చని ఏపీ సీఎం చంద్రబాబు అన్నారు గుర్తుచేశారు. ఇప్పుడు రేపంత పాలనలో తెలంగాణలో రెండు ఎకరాలు అమ్మితే ఆంధ్రాలో ఒక ఎకరం కొనే పరిస్థితి వచ్చిందని ఆవేదన వ్యక్తం చేశారు మాజీమంత్రి హరిష్ రావు. 20 నెలల కాంగ్రెస్ పరిపాలనలో తెలంగాణ పరిస్థితి ఏవిధంగా ఉందో ప్రజలకు తెలియజెప్పాల్సిన బాధ్యత తమపై ఉందని చెప్పుకొచ్చారు. ఊర్లలో చెత్త ఎత్తే పరిస్థితి కనపడటం లేదని విమర్శించారు. కాంగ్రెస్ ప్రభుత్వం అధికారంలోకి వచ్చిన మొదటి ఏడాదిలో 2 లక్షల ఉద్యోగాలు ఇస్తామని చెప్పారని.. కానీ 12 వేల ఉద్యోగాలు ఇప్పి మోసం చేశారని ధ్వజమెత్తారు. బీఆర్ఎస్ హయాంలో లక్ష అరవై వేల ఉద్యోగాలు ఇచ్చామని ఉద్ఘాటించారు. నిరుద్యోగులు ఎక్కడ ప్రభుత్వాన్ని ప్రశ్నిస్తారోనని వందలాది మంది పోలీసులతో తిరుగుతున్నారని ఆరోపించారు. కాంగ్రెస్ ప్రభుత్వంలో 4 వేల పెన్షన్లు ఇస్తామని చెప్పి.. 2 లక్షల పెన్షన్ లు తీసేశారని ఫైర్ అయ్యారు. రేపంత ప్రభుత్వంలో కొత్త పెన్షన్ ఒక్కటి కూడా ఇవ్వలేదని... ఇరవై నెలల్లో రెండు నెలల పెన్షన్లు ఎక్కడా పారిన హరిష్ రావు తీవ్ర ఆగ్రహం వ్యక్తం చేశారు.



హైదరాబాద్: హైదరాబాద్ క్రికెట్ అసోసియేషన్ (హెచ్ఎస్ఎ) అక్రమాల్లో మాజీ మంత్రి కేబీఆర్, ఎమ్మెల్సీ కవిత ప్రమేయముందని తెలంగాణ క్రికెట్ అసోసియేషన్ (టీసీఎ) కార్యదర్శి గురువారెడ్డి ఆరోపించారు. పడట్లగా రాష్ట్రంలోని క్రికెట్ వ్యవస్థను గుప్పిట్లో పెట్టుకున్నారు.. చాలా మందికి క్రికెటర్లకు గుర్తింపు లేకుండా చేశారని విమర్శించారు. హైదరాబాద్ లో నిర్వహించిన మీడియా సమావేశంలో ఆయన మాట్లాడారు. “కేబీఆర్, కవితతో పాటు హెచ్ఎస్ఎ ఎన్నికల అధికారిగా వ్యవహరించిన సంపత్కుమార్ ను తక్షణమే విచారించాలి. వారి తప్పుడు నిర్ణయాల వల్ల గ్రామీణ క్రికెటర్లకు అన్యాయం జరిగింది. సమ్మర్ క్యాంపులను ఉచితంగా నిర్వహించాలి. కానీ దబ్బులు తీసుకున్నారు. దానికీ మా పద్ధ అధికారులన్నాయి. ఆ దబ్బుంతా ఎక్కడికి పోయింది. అవకాశా కోసం తెలంగాణ క్రికెటర్లు ఎదురుచూస్తున్నారు. హెచ్ఎస్ఎలో జరిగిన అక్రమాల వివరాలను సీబీఐ, ఈడీకి అందజేస్తాం. హెచ్ఎస్ఎ కార్యవర్గాన్ని రద్దు చేయాలి. **రాష్ట్ర ప్రభుత్వం జోక్యం చేసుకోవాలి...** హెచ్ఎస్ఎ ఎన్నికపై రాష్ట్ర ప్రభుత్వం జోక్యం చేసుకోవాలి. క్రికెట్లో సంబంధం లేని జగన్మోహన్ రావు ఎలా అధ్యక్షుడు అయ్యారు? ఆయన వెనుక కేబీఆర్, కవిత ఉన్నారు. నిబంధనలకు విరుద్ధంగా ఐఎస్, ఐపీఎస్ అధికారులు ఎలా ఓట్లు వేస్తారు? ఐపీఎస్ అధికారి సజ్జనార్ కూడా ఎన్నికల్లో పాల్గొన్నారు. 155 క్రికెట్ అసోసియేషన్లు యాక్టివ్ లో లేవు. అలాంటి వాటికి ఎన్నికలు ఎలా నిర్వహించారు? వెంటనే ఎన్నికలు రద్దు చేసి క్షబ్ధులను ప్రక్షాళన చేయాలి” అని గురువారెడ్డి డిమాండ్ చేశారు.

తిరువనంతపురం: కమ్యూనిస్టు కురువృద్ధుడు, కేరళ మాజీ ముఖ్యమంత్రి వి.ఎస్.అచ్యుతానందన్ (101) కన్నుమూశారు. గత నెల 23న గుండెపోటుతో ఓ ప్రైవేటు ఆస్పత్రిలో చేరగా.. ఆయన ఆరోగ్య పరిస్థితి మరింతగా క్షీణించడంతో సోమవారం తుదిశ్వాస విడిచారు. 2006 నుంచి 2011 వరకు ఆయన కేరళకు సీఎంగా పనిచేసిన విషయం తెలిసిందే. అవిభక్త వామపక్ష పార్టీలో చీలిక తర్వాత సీపీఎంను స్థాపించిన వ్యక్తుల్లో అచ్యుతానందన్ కూడా ఒకరు. 1923 అక్టోబరు 20న కేరళలో వెనకబడిన ఓ నిరుపేద కుటుంబంలో జన్మించిన అచ్యుతానందన్.. లేనిస్, స్టాలిన్, మావోల జీవితాలతో పాటు.. ప్రపంచ కమ్యూనిస్టు చరిత్రలో అనేక కీలకఘట్టాలను చూసిన అత్యంత అరుదైన నేత. **కార్మిక ఉద్యమాల్లోంచి.. ప్రజా నేతగా..** బాల్యంలో పేదరికం కారణంగా ప్రాథమిక స్థాయిలోనే చదువు ఆపి.. దర్జీ దుకాణంలో, కొబ్బరి పీచు ఫ్యాక్టరీల్లో పనిచేస్తూ.. జీవనం సాగించిన అచ్యుతానందన్ కార్మిక ఉద్యమంలో అడుగుపెట్టారు. 1940లో కమ్యూనిస్టు పార్టీ సభ్యుడయ్యారు. స్వాతంత్ర్యానికి ముందున్న బ్రావెన్ కోర్ సంస్థానంలో భూస్వాములపై పోరాటంలో భాగంగా జైలుకెళ్లటంతో ఆరంభమైన ఆయన రాజకీయ ప్రస్థానం అంచలంచెలుగా ప్రజా నేతగా ముఖ్యమంత్రి స్థాయికి చేరింది. 1964లో సీపీఐ జాతీయ కౌన్సిల్ ను వదిలేసి.. సీపీఎం ఏర్పాటులో కీలకపాత్ర పోషించారు. 1967 నుంచి 2016 దాకా కేరళ అసెంబ్లీకి ఎన్నికైన ఆయన ఒకసారి (2006-2011) ముఖ్యమంత్రిగా పదవీకాలాన్ని వ్యవహరించారు. **ప్రజాపక్షమే ఊపిరిగా..** అవినీతికి వ్యతిరేకంగా పోరాటంలో ఎన్నడూ వెనకంజ వేయని అచ్యుతానందన్... రాష్ట్రంలో భూ ఆక్రమణదారులపైనా ముఖ్యమంత్రిగా ఉక్కుపాదం మోపారు. ఈ చర్యలతో అనేకమంది వ్యతిరేకమైనా ఆయన వెరవలేదు. ప్రజలు.. వార్టీ మధ్య అంతరం వచ్చినప్పుడు మార్క్సిస్టు పార్టీ క్రమశిక్షణసూ పక్కనబెట్టి ప్రజల పక్షాన నిలబడటానికి పెద్దపీట వేశారు. ఈ క్రమంలో అవమానాలు ఎదురైనా తన నిజాయితీబాటను, నిరాడంబరతను ఏనాడూ వీడలేదు. **నిరంతర అధ్యయనశీలి..** పుట్టింది 1923లో అయినా... ఆధునిక అవసరాలను కూడా అర్థం చేసుకున్న నిత్య అధ్యయనశీలి. పాతతరంలో భూమి కొంతమంది చేతుల్లో కేంద్రీకృతమైనట్లుగా... సాంకేతిక ప్రపంచంలో సాఫ్ట్వేర్ రూపంలో కొన్ని కంపెనీల గుత్తాధిపత్యం సాగుతోందని గుర్తించిన ఆయన... అందరికీ అందుబాటులో ఉండే ఓపెన్ సోర్స్ సాఫ్ట్వేర్ కోసం ఉద్యమించారు. 2016లో తన 93వ ఏట కూడా కమ్యూనిస్టులకు వీఎస్ విజయవీచిక అయ్యారు.